

الفقه المعاصر

مسیحیت کے بین الاقوامی عزائم

ڈاکٹر محمود احمد غازی

مسیحیت کے بین الاقوامی عزائم ایک ایسا وسیع اور طویل موضوع ہے جس پر کسی ایک یتکھری نہیں بل کہ یتکھروں کے ایک طویل سلسلے کی ضرورت ہے، جب جا کر یہ مضمون کماحدہ پورا ہو سکتا ہے، اور اس کے مختلف گوشوں کی نظران وہی کی جاسکتی ہے۔ لیکن بہت اختصار کے ساتھ دنیاۓ اسلام کے مختلف ممالک کی صرف مثالیں دیتے ہوئے میں یہ عرض کرنے کی کوشش کروں گا کہ عیسائی مشریز جو دنیا بھر میں کام کر رہی ہیں ان کے سامنے کیا عزائم ہیں، جن چیزوں کے وہ دعوے دار ہیں کیا وہ دعوے درست ہیں؟ اور کیا وہی ان کے مقاصد ہیں یا ان کے علاوہ ان کے اور مقاصد بھی معلوم ہوتے ہیں۔

ظاہر بات ہے کہ دنیاۓ اسلام میں عیسائی مشریز کی سرگرمیاں نہیں ہیں، پہلے کئی سو سال سے دنیاۓ اسلام میں ان کی سرگرمیاں جاری ہیں، جب دنیاۓ اسلام میں استعمار کی کوشش شروع ہوئی، یعنی Colonilization کا سلسلہ شروع ہوا تو اس سے پہلے دنیاۓ اسلام میں سمجھی سرگرمیاں شروع ہو چکی تھیں۔ آپ کو علوم ہے کہ جہاگیر کے زمانے میں ہندوستان میں بڑی تعداد میں مشریز آچکی تھیں۔ اکبر کے دربار میں عیسائی مشریز آئے تھے، اور کسی وجہ سے اکبر اور جہاگیر جیسے حکم رانوں نے اجازت دے دی کہ وہ ہندوستان میں اپنی سرگرمیاں منظم کریں۔ اس زمانے میں تاجرجسمی مشریزی یہ دونوں اس طرح مل جل کر کام کر رہے تھے کہ دونوں ایک دوسرے کے مقاصد کو بڑھا رہے تھے، تاجرجسب اپنی پیش رفت کرتے تھے تو عیسائی مشریز کے کام میں مدد تھی۔ عیسائی مشریز اپنے کام کو جتنا منظم کرتے تھے اس سے تاجروں کے کام میں مدد تھی۔ اور اس طرح ہوتے ہوئے تقریباً دو سو ڈھانی سو سال کا زمانہ ایسا گزار کر تجارت اور مشریزی سرگرمیاں دونوں ایک ساتھ چلیں اور جہاں جہاں انگریزوں کی تجارت منظم ہوتی گئی وہاں عیسائی مشریز بھی بہت زیادہ فعال اور مضبوط ہو گئیں۔

چنان چہ اگر آپ نے اس دور میں عیسائی مشنریز کی یا عیسائی سرگرمیوں کی تجارتی سرگرمیوں کی تاریخ دیکھی ہو تو آپ کو اندازہ ہو گا کہ انہوں نے اپنی سرگرمیوں کا دائرہ ساحلی علاقوں میں پھیلایا۔ ساحلی علاقوں میں ان کے پاس بڑی مضبوط بحری طاقت تھی، پوری دنیا پر ان کا کنٹرول اسی بحری طاقت کے ذریعے تھا، اور اسی بحری طاقت کے مل پر ان کے لئے بڑا آسان تھا کہ وہ ایسے علاقوں میں آسانی سے جا سکیں جو ساحلی علاقوں میں ہیں، اور اگر انہیں وہاں کوئی خطرہ درپیش ہو تو اپنی بحری طاقت کے ذریعے وہاں سے فرار بھی ہو سکیں۔ چنان چہ انہوں نے بھی میں، سورت میں، مدراس میں، کلکتہ میں، کراچی میں، سنگاپور میں، ملایا میں، گانا میں اپنی سرگرمیاں منظم کیں۔ آپ پوری دنیا کے اسلام کا نقشہ لیں تو سب سے زیادہ مسیحی سرگرمیوں کی تنظیم آپ کو ساحلی علاقوں میں ملے گی۔ اور ان ساحلی علاقوں میں ملے گی جو بڑے تجارتی مرکز تھے، یا بعد میں بڑے تجارتی مرکز بن گئے۔ مسلمان حکم رانوں نے اپنی سادہ لوحتی، تاعقبت اندیشی، بے وقوفی، مفادات یا کسی اور سبب سے، ہم نہیں کہہ سکتے، اللہ کو معلوم ہے کیا اس باب تھے لیکن مختلف اس باب کی بنابر اسی طرح عیسائی مشنری سرگرمیوں سے غفلت بر تی، جیسے آج بہت سی چیزوں سے وقت مفادوں کی خاطر ہمارے ہاں غفلت بر تی جاری ہے۔ فوری، چند لمحے کے مفادوں کی خاطر وہ مراتعات عیسائی مشنریوں کو دی گئیں جس کے متانج آج ہم سب بھگت رہے ہیں۔ ایک زمانہ تھا کہ کسی بادشاہ کی کوئی عزیز خاتون بیکار ہو گئیں، جہانگیر کے سرکاری حکیموں نے علاج کیا اور وہ ٹھیک نہیں ہوا، تو ایک انگریزڈاکٹر نے ان کا علاج کیا، اور اس کو صحت ہو گئی۔ صحت اللہ کے ہاتھ میں ہے، اس میں عقیدے کی کم زوری کا کوئی سوال پیدا نہیں ہوتا، لیکن جہانگیر نے خوش ہو کر اجازت دے دی کہ آپ جہاں چاہیں تجارت کریں، اور انہیں پوری طرح اس بات کی اجازت دے دی کہ جہاں جہاں جی چاہے جائیں۔

چنان چہ ہندوستان کے اندر وہی مرکز میں لکھنؤ میں، دہلی میں، آگرہ میں، ان کو تجارتی کوٹھیاں بنانے کی اجازت دے دی گئی۔ انہوں نے تجارتی مرکز بنانے اور اس موقع سے فائدہ اٹھا کر انہوں نے جہانگیر کے زمانے میں بڑی بڑی حولیاں، کوٹھیاں اور مرکز بنانے۔ بادشاہ کی طرف سے اجازت ہو، اور مسلمان کم زور ہوں، مالی مفادات کی اسی طرح لامتحب رکھتے ہوں جس طرح آج ہمارے حالات ہیں تو کچھ بھی ہو سکتا ہے، اور انگریزوں کے پاس مال و دولت کی نہ اس وقت کی تھی نہ آج ہے۔ عیسائی مشنری نے ان چیزوں سے فائدہ اٹھاتے ہوئے پورے ہندوستان میں اپنا جاہل پھیلایا۔ اور انگریز

زیب عالم گیر کو اس کا احساس ہوا کہ یہ سلسلہ بڑا غلط ہے، اس نے ان کی تجارتی کوٹھیاں چھین لیں، آپ نے فرنگی محل کا نام سنا ہو گا، فرنگی محل لکھنؤ میں ایک بہت بڑی حملی تھی، جو انگریزوں کو جہانگیر نے دی تھی، اور اسی لئے فرنگی محل کہلاتی تھی، اور انگریز زیب نے وہ حملی ان سے چھین لی اور وہ بعض علماء کو دے دی کہ آپ دینی مدرسہ قائم کر لیں، چنانچہ فرنگی محل کے نام سے علماء کا جو طویل سلسلہ ہے یہ اسی تجارتی کوٹھی میں قائم ہوا تھا، جو جہانگیر نے انگریزوں کو دی تھی اور انگریز زیب نے ان سے چھین کر لکھنؤ کے علمائے کرام کو دے دی تھی۔ اس میں سو اسال تک ایک بڑا دارالعلوم قائم رہا، مولانا عبدالحکیم فرنگی محلی، عبدالحکیم فرنگی محلی سمیت علماء کا طویل سلسلہ اس سے پیدا ہوا۔ اس چھوٹے سے تہذیبی مقدمے سے یا ابتدائی گزارش سے یہ اندازہ ہو گا کہ ہمارے اس بر صغری میں خاص طور پر عیسائی مشنریز کی آمد کوئی نئی بات نہیں ہے، بل کہ پہلے تین ساڑھے تین سو سال سے یہ سلسلہ جاری ہے۔ اور مختلف حکم رانوں نے مختلف اوقات میں بہت تھوڑے مفاد کی خاطر یا سادہ لوچی کے سبب عیسائی مشنریز کو جو مراعات دیں ان کے نتیجے میں یہ چیز پھیلی چلی گئی۔

جیسے جیسے انگریز کے قدم ہندوستان میں پھیلتے گے عیسائی مشنری سرگرمیاں مرتب اور منظم ہوتی گئیں۔ صرف ہندوستان میں نہیں بل کہ دنیاۓ اسلام کے ہر گوشے میں ایسا ہی ہوا، یہاں تک کہ افریقیہ میں ایک طفیلہ مشہور ہے اور افریقی باشندے اس کو بہت کثرت سے یا ان کرتے ہیں کہ جب انگریز یہاں آیا تو زمین ہمارے ہاتھ میں تھی اور کتاب اس کے ہاتھ میں تھی، یعنی باہل، اور انگریز جب یہاں سے گیاتر کتاب ہمارے ہاتھ میں تھی اور زمین انگریز کے ہاتھ میں تھی، گویا انہوں نے ہمیں عیسائی ہنادیا اور ہماری زمینوں پر اور جائیدادوں اور مال و دولت پر بقدر کر لیا۔ یہ پورے افریقیہ میں ہوا، افریقیہ کے پیشہ حصول پر کئی کئی سو سال انگریز قابض رہے، اور بعض علاقے تو ایسے تھے کہ انہوں نے اس کو تقریباً گوروں کا ملک تصور کر کے کالوں کو انہوں نے ہاں سے نکال دینے کی کوشش کی، یا کالوں کو انہوں نے اس طرح سے مٹا دینا چاہا کہ وہ کبھی بھی ان کے مقابلے میں کھڑے نہ ہو سکیں، چنانچہ ساؤ تھہ افریقیہ، زمبابوے وغیرہ یہ سب علاقے وہ تھے جن پر انگریزوں، گوروں کی لاکھوں کی آبادیاں ہیں اور ان کے ذہن میں یہ تھا کہ ہم یہاں مستقل حکم را رہیں گے، چنانچہ چار سو سال وہ ساؤ تھہ افریقیہ پر حکم راں رہے، ساڑھے تین سو پونے چار سو سال روڈیشیاں میں حکم راں رہے جس کا نام اب بدلت کر زمبابوے کر دیا گیا ہے۔ لیکن اس کا نتیجہ یہ ضرور تکلا کہ اس پورے

علاقے میں اکثریت کو انہوں نے عیسائی بنا لیا۔ جہاں جہاں عیسائی حکم راں ہوئے وہاں افریقی اکثریت عیسائی ہو گئی، اس لئے کہ ان کا کوئی مذہب نہیں تھا، ان کے سابقہ مذاہب میں کوئی جان نہیں تھی، کوئی تہذیب نہیں تھی، تمدن نہیں تھا، تعلیم نہیں تھی، اس لئے بہت جلد ہی عیسائی مشنریز نے ان کو اپنے دام میں لے لیا اور وہ عیسائی ہو گئے۔

لیکن مسلم ممالک میں انہیں کام یابی نہیں ہوئی اور کہیں بھی اندونیشیا سے لے کر راشٹر تک کوئی بھی مسلم ملک ایسا نہیں تھا، جہاں انہیں ایک فی صد یا ایک فی ہزار بھی کام یابی ہوئی ہوا، بل کہ ایک فی دس ہزار کے تناوب سے بھی انہیں کام یابی نہیں ملی۔ ان پورے تین سو سال میں ایسا نہیں ہوا کہ مسلمانوں میں سے انہوں نے کسی کو عیسائی بنایا ہوا۔ اس بارے میں جتنے دعوے ہیں وہ سب کے سب یا تو مبالغے پر منی ہیں یا جھوٹ پر منی ہیں یا مسلمانوں کے خوف کی پیداوار ہیں کہ جی سندھ میں انہوں نے دس لاکھ مسلمانوں کو عیسائی کر لیا۔ وہ نہ تو دس ہزار کو عیسائی کر سکے، نہ دس کو، سب غلط ہے انہوں نے کسی کو عیسائی نہیں بنایا۔ اکاڈمیا اور اتفاقات کہیں ہوئے ہوں گے لیکن اکثر وہ پیش نہیں ہوئے، نہ ان کے ذہن میں مسلمانوں کو عیسائی بنانا ہے، یہ ان کے ذہن میں صاف ہے کہ مسلمانوں کو بڑی تعداد میں عیسائی نہیں بنا سکتے۔ کم از کم اب تک مسلمانوں کی تعلیم اور دینی حیثیت کی وجہ سے صورت حال یہی ہے، آئندہ کیا ہو گا، ہم نہیں کہہ سکتے۔

لیکن عیسائیوں کے ذہن میں کیا ہے، وہ ایسا کس مقصد کے تحت کرتے ہیں، وہ کیوں ہندوستان میں تین سو سال سواتین سو سال سے اپنے وسائل اور دولت کو ضائع کر رہے ہیں۔ پوری پوری عمریں انہوں نے لگادی ہیں، اور جتنے انہا ک سے اور جتنے خلوص سے کام کر رہے ہیں اس کا اعتراف نہ کرنا زیادتی ہو گی۔ مسلمانوں میں شاید پاکستان میں ایک بھی ایسا آدمی نہ ملے، شاید بھی میں احتیاط کہہ رہا ہوں ورنہ بہ ظاہریتی طور پر ایسا ہی ہے کہ ایک بھی ایسا آدمی نہ ملے جو لاہور، کراچی، فیصل آباد، ملتان، پشاور کسی بڑے شہر کو چھوڑ کے اور سندھ کے ریگستان میں جا کر کسی جھوپنپڑی میں بیٹھ جائے اور مددوری کرے، بکریاں پال کر اپنا پیٹ پالے۔ کم از کم میرے علم میں ایسی کوئی مثال پاکستان میں، مصر میں، اندونیشیا میں سعودیہ میں کوئی نہیں ہے کہ تبلیغ اسلام کے لئے کسی اعلیٰ تعلیم یافتہ آدمی نے جو ایم اے پاس ہو، بی اے ہو، بڑا مشہور ہو، معروف آدمی ہو، کسی بڑے شہر میں اس کی کپی

ملازمت لگی ہوئی ہوگر اس نے ملازمت کو چھوڑ کے قھر پار کر میں رہائش اختیار کر لی ہو، یا وہ چولستان کے صحرائیں چلا گیا ہو، یا قلات کے قریب کسی گاؤں میں چلا گیا ہو اور وہاں جا کر اس طرح دعوت اور تبلیغ سے وابستہ ہو گیا ہو کہ اس نے باقی سب کچھ چھوڑ دیا ہو۔ ایسا کوئی نہیں ملے گا، لیکن پاکستان میں درجنوں نہیں سیکروں ایسے عیسائی مشریعیں گے جو نہ صرف پاکستان میں اور دنیا کے ہر گوئے میں ہزاروں کی تعداد میں لاکھوں کی تعداد میں ہے کہ جنہوں نے زندگیاں قربان کر دیں۔ اپنے پچاس پچاس سال، چالیس چالیس سال ایک دیہات میں بیٹھے گزار دیئے۔

چند برس پہلے ہمیں سندھ جانے کا موقع ملا۔ قھر پار کر کے ایک علاقے میں کینیڈا کے ایک پادری کے بارے میں علم ہوا کہ اس نے ۲۵ سال، یا ۲۸ سال ایک دیہات میں گزار دیئے اور دیہات کے ہندوؤں کو اس نے عیسائی بنایا، عیسائیوں کے گاؤں اس نے آباد کئے، ایک گرجا بنا لیا اور وہیں سڑک کے کنارے وصیت کی کہ مجھے یہاں دن کر دیا جائے اور قبر پر باسل کا کوئی جملہ لکھنے کی وصیت کی تاکہ ہر گز نے والا اس کو دیکھے۔ اب اس کا بیٹا یا اس کی اولاد اسی طرح سے گاؤں میں آباد ہے۔ جب کہ ہم میں سے کوئی آدمی ایک دن بھی وہاں گزارنے کے لئے آمادہ نہیں ہوا کہ صرف دینی دعوت کے نظرے سے وہاں وقت گزار سکے اور اسلام کی دعوت ان تک پہنچانے کا فریضہ سرانجام دے سکے۔

میں اپنے آپ کو بھی کہتا ہوں، میں کسی کی شکایت نہیں کر رہا، ہم سب کا عتراف کرنا چاہئے کہ دین کا علم رکھنے والوں نے یادِ دعوت دین کے مقصد سے دل چھوٹی رکھنے والوں نے اتنی تربانی دینے کے بارے میں کبھی نہیں سوچا، ایسا کیوں ہے؟ اس کے پیچے کیا محک ہے۔ یقیناً اس کا محک گھرانہ ہی جذبہ ہے لیکن اس کے باوجود کے پچھلے سازھے تین سو سال میں مسلمانوں سے عیسائی ہو جانے والوں کی تعداد بڑی تھوڑی ہے۔

یہ کیوں اتنے تسلل کے ساتھ اور اڑکاڑ کے ساتھ کام کر رہے ہیں، اس پر غور کریں، ان کی تحریریں دیکھیں جو وقاویٰ قاچیقی رہی ہیں تو اس کے دو بڑے اسباب معلوم ہوتے ہیں۔ اس کا ایک بڑا سبب تو یہ ہے کہ دنیا نے اسلام میں لئے والے ان غیر مسلم کو جو معاشری اور معاشرتی اعتبار سے زیادہ مقام اونچائیں رکھتے عیسائی بنایا جائے اور عیسائی بنانے کے لئے ان کو یہ تاثر دیا جائے کہ ان کا معاشرتی مقام عیسائی بن کر بلند ہو جائے گا، کم از کم وہ گوروں کے ساتھ، عیسائیوں کے ساتھ مبارکی سطح پر سمجھے جانے لگیں گے۔ اس طرح سے ان کو عیسائیت کے دائرے میں داخل کیا جائے۔ یہ چیز بڑی

کام یا بی کے ساتھ ہندوستان میں، پاکستان میں، بگلہ دلشیں میں عیسائیوں نے کی ہے۔
 یہاں آپ کو معلوم ہے کہ ہندوؤں میں طبقاتی نظام تھا اور چار بڑے طبقات تھے جن کے سارے حقوق تھے، ان چار طبقات سے نیچے بغیر طبقے کے جو لوگ تھے جنہیں اچھوت کہتے ہیں جن کا کوئی طبقہ نہیں تھا، افسوس یہ ہے کہ مسلمانوں نے ایک ہزار سالہ دور حکومت میں بھی اس طبقے کی طرف کوئی توجہ نہیں دی اور اس طبقے میں قبول اسلام کے لئے کام نہیں کیا، اور اگر کیا تو وہ قابل ذکر نہیں تھا، اس لئے نتیجہ خیر نہیں ہوا اور وہ طبقہ اسی طرح ایک ہزار سال تک پتارہا۔ مسلمانوں نے بھی اسے پینے میں کوئی کسر نہیں چھوڑی۔ مسلمانوں یہ ہندوؤں میں دیکھا کہ ان کے ہاں چار گروہ تھے، ایک بڑھوں کا تھا ایک کھتریوں کا تھا، ایک دیشوں کا تھا ایک شودروں کا تھا، یہ چار طبقات انہوں نے دیکھے تو مسلمانوں نے بھی اپنے کچھ اور طبقات بنادیئے۔ یہ سادات کا طبقہ ہے، اور یہ شخوں کا طبقہ ہے، یہ فلاں کا ہے یہ فلاں کا ہے۔ اور اسی طرح سے انہوں نے اپنے آپ کو ہندوؤں کے متعلقہ طبقے سے identify کر لیا، یہ مغل ہے، یہ پٹھان ہے، چار بڑے گروہ برصغیر میں مسلمانوں کے بنا کر انہوں نے اور ہندوؤں کے اعلیٰ طبقوں نے مل کر شودروں کو اسی طرح حکوم رکھا، اسی طرح سے پیسا جس طرح ہندو چلے آ رہے تھے، اس لئے اس طبقے میں اسلام کے لئے مسلمانوں کے لئے کوئی ہم دردی کا جذبہ نہیں پایا جاتا تھا، لیکن جب عیسائی مشریز آئے انہوں نے سب سے زیادہ اس طبقے پر کام کیا۔

آپ دیکھنے پاکستان میں آج ہتنا بھی خاک رو بوس کا طبقہ کہلاتا ہے یہ سارا کام سارا وہی ہے جو اچھوت ہے اور جسے ہندوؤں نے دبا کر کھاتا تھا، مسلمانوں نے بھی اپنے حکم رانی کے دور میں ان کی حالت پر توجہ نہیں دی تھی اور عیسائیوں نے ان سب کو عیسائیت میں داخل کر لیا۔ یہی چیز پاکستان میں بھی نظر آئے گی، بگلہ دلشیں میں نظر آئے گی، سوڈاں میں نظر آئے گی۔ یہی چیز دنیا کے اسلام کے پیشتر علاقوں میں نظر آئے گی کہ غیر مسلموں کا وہ طبقہ جو معاشرتی اعتبار سے کم زور تھا اس کو انگریزوں نے سر پرستی فراہم کی اور اس سر پرستی کے نتیجے میں ایک قابل ذکر تعداد عیسائیوں کی پیدا ہو گئی۔ یہ کام بڑی آسانی کے ساتھ خاموشی کے ساتھ کئی سوال میں ہوا ہے، آج عیسائیت کی آبادی پاکستان میں کیا ہے، ہمیں نہیں معلوم لیکن جتنی بھی تعداد ہو تین چار فی صد سے زیادہ نہیں ہے، لیکن یہ تمیں چار فی صد اگرچہ تعداد میں تھوڑے ہیں لیکن بد تدریج ان کا جو اجتماعی اور سیاسی روول ہے وہ تیزی کے ساتھ بڑھایا جا رہا ہے، صرف پاکستان میں نہیں بل کہ پاکستان، سوڈاں، لبنان، عراق، سینٹرال ایشیا، بگلہ دلشیں

اٹلڈونیشا، ان علاقوں میں عیسائی اقلیت کو بڑی تیزی کے ساتھ ترقی دی جا رہی ہے، اور بڑی تعداد میں اس پر وسائل صرف کئے جا رہے ہیں۔

آج سے اگر ۲۵ سال پہلے کے حالات اگر آپ کو یاد ہوں، اور آپ اپنی یادداشت ذہن میں تازہ کریں تو آپ کو اندازہ ہو گا کہ ۲۵، ۲۰ سال پہلے عام سایسائی انتازیادہ پروجس اور اتنا زیادہ سرگرم یا چیزے انگریزی میں کہتے ہیں کہ Offensine نہیں تھا، اس کے مزاج میں جاریت نہیں تھی، جو آج معلوم ہوتی ہے، یہ کیوں تھا؟ بر صفت کے مسلمانوں کی جانب سے جدا گانہ انتخاب کا مطالبہ ہوتا رہا، اسی جدا گانہ انتخاب کی بنیاد پر پاکستان وجود میں آیا۔ پھر پاکستان بننے کے بعد جب یہ سوال پیدا ہوا کہ جدا گانہ انتخاب کے نظام کو باقی رکھا جائے یا مخلوط جاری کر دیا جائے تو بلکہ دش کے ہندوؤں کا مطالبہ تھا کہ مخلوط کر دیا جائے، باقی سب کا مطالبہ تھا کہ جدا گانہ ہونا چاہئے، حتیٰ کہ عیسائیوں کا مطالبہ بھی یہی رہا اور یہ بات ریکارڈ پر موجود ہے، اس بھلی کی دستاویزات میں موجود ہے، ان کی اپنی تحریروں میں موجود ہے اور اس موضوع پر عیسائی دانش ورثوں کی کتابیں موجود ہیں کہ جدا گانہ انتخاب ہونا چاہئے، اس معاملے میں ان کا رو یہ بڑا نظری کا، برداشتدار و یہ تھا۔

اب وقت گزرنے کے ساتھ ساتھ ان میں جاریت پیدا ہو رہی ہے، یہ کیوں پیدا ہو رہی ہے، اس طرح کے مطلبے کہ شاختی کارڈ میں مذہب کا نام ہم نہیں لکھیں گے اور اس پر دمکی کہ ہم پاکستان کی ایمنٹ سے ایمنٹ بجادیں گے، یہ سب کسی بڑی طاقت کے ایما کے بغیر نہیں ہو سکتا۔ یعنی آپ سمجھ سکتے ہیں کہ کسی گاؤں کا چارخانہ انوں پر مشتمل خاک رو بولوں کا چھوٹا گروہ جو مسلمانوں کے کسی گاؤں میں رہتا ہو، ہزار سال سے وہاں ملکوموں کی زندگی گزار رہا ہو، اگرچہ میں کبھی بھی یہ نہیں کہتا کہ ان کے ساتھ ہمارا جو رو یہ تھا صحیح تھا، لیکن جو حقیقت تھی آپ کے سامنے ہے کہ کبھی بھی کسی خاک رو بکوچار پائی یا کرسی پر بیٹھنے کی ہمت نہ ہوتی تھی، گاؤں کے آدمیوں کے مقابلوں میں ہمیشہ زمین پر بیٹھتے تھے، آج اچاکنک وہ کھڑا ہو کر گاؤں کے چوہدری کو چلتی کرے، اور کہے کہ میں تمہاری حوصلی کی ایمنٹ سے ایمنٹ بجادوں گا اور پوری دنیا اس اعلان پر پہن جائے۔ یہ آخر اچاکنک تو نہیں ہوتا، ایسا کسی کی سر پرستی کے بغیر نہیں ہو سکتا۔ اس کے پیچھے کیا ہے؟ ایسا کیوں ہوا، اس پر ہم سب کو غور کرنا چاہئے۔

آج کل دنیا میں بہ ظاہر سیکولر ازم کا بڑا چچا ہے اور ہمارے نالائق ناائل اور جاہل حکم را اور بازار لوگوں کا طبقہ جنتیں حالات کا کچھ پتہ نہیں، جنہوں نے کبھی دنیا کے معاملات



کو آنکھیں کھول کر نہیں دیکھا، وہ یہ سمجھتے ہیں کہ دنیا میں واقعی سیکولر ازم کا بڑا چہ جا ہے اور واقعیتاً مغربی دنیا سیکولر ازم کی علم بردار ہے، اور نہ ہی معاملات میں وہ غیر جانب دار ہے۔ انہوں نے ہمارے با اثر طبقے کو سیکولر ازم کا ترجیح بتایا ہے، نہ ہی غیر جانب داری، حال آں کہ اس کا یہ مفہوم کبھی ہو گا، لیکن اگر آج یہ مفہوم مان لیا جائے تو مغرب ایک منٹ کے لئے بھی غیر جانب دار نہیں ہے، وہ انہیانی تعصب کے ساتھ عیسائیت کے معاطلے میں جانب دار ہے، اور انہیانی متعصباً نہ انداز سے اسلام سے دشمنی کے وہ تمام مظاہر اور شرائط و عناصر اس میں موجود ہیں جو ایک انہیانی متعصب انسان میں ہو سکتے ہیں۔ اس کا نتیجہ یہ تلاکہ ہے کہ ہمارے سیاست دانوں کے با اثر طبقے نے اپنی سادہ لوگی سے یہ سمجھ لیا کہ ایک جدید انسان کو نہ ہی غیر جانب دار ہونا چاہئے، لہذا وہ غیر جانب دار ہے، اس کی نظر میں آپ اور آپ کا اسلام اور ایک اپنے نہ ہب سے جاہل کی عیسائیت سب بر امیر ہے، وہ آپ کو ایک سٹل پر رکھے گا، بل کہ وہ عیسائی کو زیادہ اہمیت دے گا، اس لئے کہ اس کے پیچھے انگریز ہے اور آپ کے ساتھ اس کا روایہ ایک غیر ہم دروغ نہیں بل کہ ایک طرح کا معاندانہ ہو گا، اس کا اگر تجوہ بہ کرنا چاہیں تو آپ کر کے دیکھ لیں کہ کسی عیسائی کے خلاف جا کر پولیس میں رپورٹ درج کروائیں کہ اس نے توہین رسالت کا ارتکاب کیا ہے، صرف آپ جا کر سادہ سی شکایت درج کروائیں، آپ کو اندازہ ہو جائے گا کہ یہاں کے با اثر طبقوں کا روایہ آپ کے بارے میں کیا ہے۔ پوری حکومت آپ کی، پولیس آپ کی، عدالت آپ کی، سارے کے سارے جتنے بھی ادارے ہیں وہ اس کا ساتھ دیں گے اور آپ کو محروم سمجھیں گے، آپ کو جان بچانا، عزت بچانا مشکل کر دیں گے۔ پاکستان کے جس گوشے میں جائیں تجوہ بہ کر کے دیکھ لیں، یہاں کسی عیسائی کی مسلمان اگر نکیر بھی چھوڑ دیں کہ اس نے توہین رسالت کی ہے، اس جرم میں اگر کوئی عام مسلمان شہری جذبات میں آ کر اسے پھر مار دے، دھا دے دے اور اس کے نتیجے میں دیوار سے اس کی ناک لگ جائے، اور عکسی پھوٹ جائے تو اگلے دن پوری دنیا اس طرح ہلتی ہوئے نظر آئے گی کہ جیسے پتہ نہیں کیا ہو گیا۔ لیکن عیسائی مسلمانوں کا قتل عام بھی کر دیں، ابھی ۲۲ پچوں کو جنی گورنمنٹ نے مارالا، آپ نے اخبار میں پڑھا ہو گا، لیکن کسی کے کان پر جو نہیں ریتگی، کسی اخبار میں، کسی عروف چینل پر بی بی اسی اور سی این این پر کسی چھوٹی سے چھوٹی خبر بھی آپ نے نہیں دیکھی۔ پچ ۲۲، ۱۳، ۱۲، ۱۱ اسال کے، اور انہیں کھڑے کر کے گولی سے مار دیا، لیکن کچھ نہیں ہوا۔ اس کے بعد اگر پاکستان کے کسی گاؤں میں دیہات میں سیالکوٹ میں گوجرانوالہ میں کسی عیسائی کی

تکسیر پھوٹ جائے تو آپ دیکھیں گے کہ کیا ہوتا ہے، اس کی مثال دینے کی ضرورت نہیں، یہ روز کے مشاہدات ہیں۔

قابل غور امریہ ہے کہ یہ سب محض اتفاق نہیں ہے، دنیا میں کوئی چیز اتفاق سے نہیں ہوتی بل کہ ہر چیز کے پیچے ایک سلسلہ اسباب ہوتا ہے اور اس کے بعد اس کے متانج ہوتے ہیں۔ اللہ تعالیٰ نے اس کائنات کو اسباب و متانج اور علل و معلول کے سلسلے سے مسلک کیا ہے، ہر واقعے کے پیچے اسباب ہوتے ہیں اور ہر واقعے کے متانج ہوتے ہیں، کوئی واقعہ ہوا اور آپ یہ سمجھیں کہ اس کے اسباب نہیں تھے، یہ بالکل غلط بات ہے۔ ہر واقعے کے پیچے اسباب تھے اور متانج ہوتے ہیں۔ وہ متانج کیا ہیں، مسلمانوں میں افسوس کہ ہم نے نہ کبھی دیکھا کہ اس کے واقعے کے پیچے اسباب کیا تھے، کب سے اس واقعے کے اسباب تیار کئے جا رہے تھے اور اس کے متانج کیا ہوں گے، ہم یہ کبھی نہیں سوچتے زیادہ سے زیادہ ہمارے حکم رانوں کو اس سے دل چھوڑ رہتی ہے کہ اگر کوئی ہنگامہ ہو گیا اور ۵۰ سو ادھر کے آگئے اور ۵۰ سو ادھر کے آگئے، تو معاملے کو ختم کر دیا جائے، اور کوئی گولی وغیرہ نہ چلے، امن و سکون رہے۔ لیکن اس کے پیچے کیا ہو رہا ہے، ان کے کیا عزم ائمہ ہیں کیا ارادے ہیں، اس پر کوئی سوچنے کی زحمت گوار نہیں کرتا، نہ کسی کو دل چھوڑ رہتی ہے، نہ کسی کے پاس وقت ہے نہ کسی میں اتنی صلاحیت ہے کہ ان مسائل پر غور کرے، ان کو سوچنے اور سمجھنے کی کوشش کرے۔

میں ایک چھوٹی سی مثال آپ کو لبنان سے دون گا، لوگ تاریخ پڑھتے ہیں لیکن سبق نہیں لیتے۔ قرآن مجید میں اللہ تعالیٰ نے فرمایا:

ان فی ذلک لعبرة لا ولی الابصار (۱)

تاریخ عبرت کے لئے ہے۔

اور تاریخ کو ہر جگہ عبرت کہا گیا ہے

لقد کان فی قصصهم عبرة لا ولی الاباب (۲)

ان واقعات میں عبرت ہے عقل والوں کے لئے۔

تو اگر تاریخ میں عبرت ہے، جیسا کہ یقیناً ہے تو پھر تاریخی واقعات کو آپ دیکھ لیں۔ لبنان ایک جھوٹا ساملک ہے اور اتنا چھوٹا کہ اگر چھوٹا نقشہ ہو تو روئے زمین پر نظر بھی نہ آئے لیکن دنیا کے خوب صورت ترین مقامات میں سے ایک ہے، اور روایتی طور پر شام کا ایک حصہ تھا وہ کبھی بھی الگ الگ

نہیں تھا، شام میں ایک پہاڑ کا نام لبنان تھا، لیکن عیسائی مشنریز نے وہاں تقریباً ڈھانی سوسال پہلے سے کام کرنا شروع کیا۔ اس وقت یہ مسلم اکثریت کا علاقہ تھا، شام میں ہمیشہ مسلمانوں کی اکثریت رہی ہے۔ شای مسلمانوں کی دینی حیثیت اور دینی روایات پر پختگی ہمیشہ سے مشہور ہے۔ بڑے بڑے الٰ علم، عالم اصلاحاء بڑے بڑے محدثین سب شام میں پیدا ہوئے، لیکن ڈھانی سوسال پہلے تین سوسال پہلے وہاں عیسائی مشنریز نے کام کرنا شروع کیا اور آہستہ آہستہ ایسے طبقات جو مسلمانوں میں براہ کی سطح پر نہیں مانے جاتے تھے ان کو عیسائیت میں داخل کرنا شروع کیا۔ ڈھانی سوسال کے دوران باہر کے عیسائی بھی وہاں آ کر بنتے گے۔ وہاں بننا اس لئے آسان تھا کہ لبنانی باشندے بھی خوب صورت گورے ہوتے ہیں عیسائی یورپ سے آنے والے بھی گورے ہوتے ہیں، تو لوئی الترام کی وجہ سے باہر سے آنے والوں کا پتہ نہیں چل سکتا۔ پاکستان میں، سنہ میں اگر باہر سے لاکر سو انگریزوں کو بسا دیں تو سب کو معلوم ہو جائے گا کہ یہ انگریزوں، پتہ چل جائے گا کہ یہ باہر سے آیا ہے، البتہ لبنان جیسے علاقے میں ۲۵، ۳۰، ۳۵ سال کے بعد پتہ نہیں چلے گا کہ فلاں کون ہے اور کہاں سے آیا ہے۔

اس طرح عیسائی مشنریز نے عیسائیوں کو باہر سے آہستہ آہستہ لاکر یہاں بانا شروع کیا۔ اس پاس کے قرب و جوار سے مصر سے لبنان سے شام سے عراق سے عراق سے ترکی سے جو عیسائی ہوتا گیا سے لاکر بنتے گے، اس کا نتیجہ یہ نکلا کہ لبنان میں عیسائیوں کی آبادی وقت گزرنے کے ساتھ ساتھ ۲۵، ۳۰، ۳۵ فنی صد ہو گئی۔ جب یہ ہو گیا تو انہوں نے لبنان کو ایک الگ ملک بنادیا اور الگ الگ ملک بنانے کے بعد اس ملک میں اختیارات کی تقدیم یہ کی کہ اس میں اتنے فیصد عیسائی ہوں گے، اتنے فی صد شیعہ ہوں گے، اور اتنے فی صد سی مسلمان ہوں گے، اور ان کے درمیان تفہیم کاریہ ہو گی کہ صدر مملکت ہمیشہ عیسائی ہو گا اور عظیم شیعہ ہوا کرے گا یا سنی مسلمان، اور پارے منٹ کا اپنکیر فلاں مسلمان ہوا کرے گا۔ اس طرح علاوہ انہوں نے لبنان کو ایک عیسائی مملکت بنادیا۔

اس کے بعد عیسائیوں کی جتنی بھی مشنریز سرگرمیاں عرب دنیا میں ہیں وہ ساری کی ساری لبنان سے منظم ہوتی ہیں۔ امریکن یونیورسٹی یونیورسٹی کی وہاں ہے، جتنے عیسائی یونیورسٹی، کالج اور اسکول لبنان میں بنے اتنے عرب دنیا میں نہیں بنے، اور وہاں سے بیٹھ کر انہوں نے پوری دنیا میں مسلم دنیا میں، عرب دنیا میں سیکولر ازم اور لامذہ بہیت اور عرب نیشنل ازم کو فروغ دیا۔ سب سے زیادہ عرب

بیشش ازم پر او مسلم امت کے تصور کے خلاف جو لٹرپیچر چھپا، وہ ۹۰ فی صد لبنان سے چھپا، اور عیسائی پادریوں کے ہاتھوں چھپا، عربی ادب کے نام پر، قصے کہانیوں کے نام پر، لٹرپیچر کے نام پر، کہانیوں کے صحافت کے نام پر جتنے بڑی صحافی عرب دنیا میں سیکولر ازم کے علم بردار پیدا ہوتے وہ سارے کے سارے لبنان سے پیدا ہوتے۔ اب اندازہ ہوتا ہے کہ لبنان کو کس کام کے لئے تیار کیا جا رہا تھا، کیوں ایسا ہو رہا تھا اس سے پتہ چلا کہ جو کام وہ کرنا چاہتے ہیں اس کی وہ کمی سوال پہلے منصوبہ بندی کرتے ہیں۔ اور ان کے ذہن میں کام کرنے کا ایک مکمل نقشہ کام شروع کرنے سے پہلے موجود ہوتا ہے۔۔۔۔۔ (جاری ہے)

حوالی

آل عمران: ۱۳

یوسف: ۱۱۱

نشہ گفتار

علامہ ڈاکٹر محمد رضوان نقشبندی صاحب کے دینی و اصلاحی، علمی و فکری

مقالات و مضامین

ناشر: علیمیہ پبلیشورز..... کراچی ۰۳۲۲-۲۴۰۲۶۹۲

برائے رابطہ: جامعہ انوار القرآن گلشن اقبال بلاک ۵ کراچی

رفیق الخطباء والعلماء والطلبة

تألیف: مفتی محمد رفیق الحسنی صاحب

صفحات ۲۷۱ قیمت ۲۰۰ روپے

ناشر: جامعہ اسلامیہ مدینۃ العلوم گلستانِ جوہر ۱۵ کراچی